

**“మధురమైన పిల్లలారా - శ్రీమతమును అనుసరించి పవిత్రంగా అయితే ధర్మరాజు శిక్షల నుండి ముక్తులైపోతారు. వజ్ర తుల్యముగా అవ్వాలనుకుంటే జ్ఞానావృతమును త్రాగండి, విషాన్ని వదిలేయండి”**

**ప్రశ్న:-** సత్యయుగములోని పదవి పూర్తిగా ఏ విషయము పై ఆధారపడి ఉంటుంది ?

**సమా:-** “పవిత్రత”, మీరు స్మృతిలో ఉండి తప్పక పవిత్రంగా అవ్వాలి. పవిత్రముగా అవుతేనే సద్గతి ప్రాప్తిస్తుంది. ఎవరు పవిత్రముగా అవ్వరో, వారు శిక్షలు అనుభవించి వారి వారి ధర్మాలలోకి వెళ్లిపోతారు. మీరు భలే ఇంట్లోనే ఉండండి కాని ఏ దేహధారిని స్మృతి చేయకండి, పవిత్రంగా ఉంటే ఉన్నతమైన పదవి లభిస్తుంది.

**పాట:-** మిమ్ములను పొందుకొని మేము ప్రపంచమంతటినీ పొందుకున్నాము.....(తుమ్ హే పాకే హమ్ నే జహాన్ పాలియా హై.....)

ఓంశాంతి. శివభగవానువాచ - ఇతరులెవ్వరినీ భగవంతుడని అనరు, ఒక్క నిరాకార పరమపితను మాత్రమే శివబాబా అని అంటారు. వారు సర్వాత్మల తండ్రి, మేము శివబాబా పిల్లలమే అని మొట్టమొదట నిశ్చయము ఉండాలి. దుఃఖ సమయములో అందరూ - హే పరమాత్మా, సహాయము చేయండి, దయ చూపండి అని అంటారు. ఇలా అడిగేది కూడా ఆత్మయే అని, పరమాత్మను స్మృతి చేస్తూ ఉందని కూడా తెలియదు. నేను ఆత్మను, వారు నా ఆత్మకు తండ్రి. ఈ సమయంలో ఇదంతా పతితాత్మల ప్రపంచము. మేము పాపులము, నీచులము, మీరు సంపూర్ణ నిర్వికారులు అని కూడా పొడ్డారు. అయినా స్వయాన్ని అర్థము చేసుకోరు. తండ్రి అర్థం చేయిస్తున్నారు - భగవంతుడైన తండ్రి ఒక్కరే అని అంటున్నప్పుడు మీరు పరస్పరములో నోదరులై(భాయి-భాయి)పోయారు. శరీర సంబంధములో అందరూ నోదరి - నోదరులు. శివబాబా సంతానము, అంతేకాక ప్రజాపితకు కూడా పిల్లలే. వీరు మీ అనంతమైన తండ్రి, టీచరు, గురువు. వీరంటున్నారు - నేను మిమ్ములను పతితులుగా చేయను, నేను పావనంగా చేసేందుకు వచ్చాను. కానీ మీరు నా మతమును అనుసరిస్తేనే పవిత్రులుగా అవుతారు. ఇచ్చటి మనుష్యులందరూ రావణుని మతమును అనుసరిస్తున్నారు. అందరిలో పంచ వికారాలు ఉన్నాయి. తండ్రి అంటున్నారు - పిల్లలూ, ఇప్పుడు శ్రీమతమును అనుసరించి నిర్వికారులుగా అవ్వండి. కానీ వికారాలను వదలనే వదలరు, అందువలన స్వర్గానికి అధిపతులుగా అవ్వరు. అందరూ అజామికుని వంటి పాపీలుగా తయారయ్యారు. ఇది రావణ సంప్రదాయము, శోకవాటిక, అందరూ ఎంతో దుఃఖితులుగా ఉన్నారు. తండ్రి వచ్చి మళ్ళీ రామరాజ్యమును తయారు చేస్తారు. ఇది సత్య-సత్యమైన యుద్ధ మైదానమని పిల్లలైన మీకు తెలుసు. గీతలో భగవంతుడంటారు - కామము మహాశత్రువు, దాని పై విజయము పొందండి. కాని పొందుకోవడం లేదు. ఇప్పుడు తండ్రి కూర్చుని అర్థం చేయిస్తున్నారు - మీ ఆత్మ ఈ అవయవాల ద్వారా వింటుంది తర్వాత వినిపిస్తుంది. పని చేసేది ఆత్మ. ఆత్మలమైన మనము శరీర ధారణ చేసి పాత్రను అభినయిస్తున్నాము. కాని మనుష్యులు ఆత్మాభిమానికి బదులు దేహాభిమానులుగా అయ్యారు. ఇప్పుడు తండ్రి అంటున్నారు -

దేహి-అభిమానులుగా అవ్వండి. సత్తయుగములో ఆత్మాభిమానులుగా ఉంటారు. వారికి పరమాత్మను గురించి తెలియదు. ఇచ్చట మీరు దేహాభిమానులుగా ఉన్నారు. అంతేకాక పరమాత్మ పరిచయము కూడా లేదు. అందువలన మీరు ఇటువంటి దుర్గతిపాలైనారు. దుర్గతి అంటే ఏమిటో కూడా తెలియదు. ఎవరి వద్ద ధనము చాలా ఉందో వారు మేము స్వర్గములో కూర్చుని ఉన్నామని భావిస్తారు. తండ్రి అంటున్నారు - వీరంతా పేదవారైపోతారు ఎందుకంటే వినాశనము కానున్నది, వినాశనమవ్వడం మంచిదే కదా. మనము తిరిగి ముక్తిధామానికి వెళ్ళిపోతాము కనుక సంతోషంగా ఉండాలి. మీరు మరణించేందుకు ఏర్పాట్లు చేసుకుంటున్నారు. మనుష్యులైతే మరణించేందుకు భయపడ్తారు. తండ్రి మిమ్ములను వైకుంఠములోకి తీసుకెళ్లేందుకు అర్హులుగా చేస్తున్నారు. పతితులైతే పతిత ప్రపంచములోనే జన్మ తీసుకుంటూ ఉంటారు. స్వర్గవాసులుగా ఎవ్వరూ అవ్వరు. తండ్రి అంటున్నారు - ముఖ్యమైన విషయము, పవిత్రులుగా అవ్వండి. పవిత్రులుగా అవ్వకుంటే పవిత్ర ప్రపంచములోకి వెళ్ళలేరు. పవిత్రత గురించే అబలల పై దెబ్బలు పడ్తాయి. విషాన్ని అమృతమని భావిస్తారు. తండ్రి అంటున్నారు - జ్ఞానామృతముతో మిమ్ములను వజ్ర సమానంగా తయారుచేస్తాను. మళ్ళీ మీరు విషము తిని గవ్వ సమానంగా ఎందుకు అవుతారు ? అర్థకల్పము మీరు విషము తిన్నారు. ఇప్పుడు మీరు నా ఆజ్ఞను పాటించండి లేకుంటే ధర్మరాజు శిక్షలు అనుభవించవలసి ఉంటుంది. లౌకిక తండ్రి కూడా అంటారు - పిల్లలూ, కులానికి అప్రతిష్ఠ తెచ్చే పని ఏదీ చేయకండి. అనంతమైన తండ్రి అంటున్నారు - శ్రీమతమును అనుసరించండి, పవిత్రులుగా అవ్వండి. కామచితి పై కూర్చుంటే ముందే నల్లగా ఉన్న మీ ముఖము ఇంకా నల్లగా అయిపోతుంది. ఇప్పుడు మిమ్ములను జ్ఞానచితి పై కూర్చోబెట్టి సుందరంగా చేస్తున్నారు. కామచితి పై కూర్చుంటే స్వర్గ ముఖాన్ని కూడా చూడలేరు. అందువలన తండ్రి అంటున్నారు - ఇప్పుడు శ్రీమతమును అనుసరించండి. తండ్రి పిల్లలతోనే మాట్లాడ్తారు కదా. తండ్రి మాకు స్వర్గ వారసత్వమునిచ్చేందుకు వచ్చారని పిల్లలకు మాత్రమే తెలుసు. ఇప్పుడు కలియుగము పూర్తి అవుతుంది. ఎవరైతే తండ్రి శ్రీమతమును అనుసరిస్తారో వారికే సద్గతి లభిస్తుంది. పవిత్రులుగా అవ్వకుంటే శిక్షలు అనుభవించి తమ ధర్మములోకి వెళ్ళిపోతారు. భారతవాసులే స్వర్గవాసులుగా ఉండేవారు. ఇప్పుడు పతితులైపోయారు. స్వర్గము చిరునామా కూడా తెలియదు. కావున తండ్రి అంటున్నారు - మీరు నా శ్రీమతమును అనుసరించక ఇతరుల మతము పై నడిచి వికారాలలోకి వెళ్తే మరణిస్తారు. ఒకవేళ చివర్లో స్వర్గములోకి వచ్చినా చాలా తేలికైన(చిన్న) పదవిని పొందుతారు. ఇప్పుడు ఎవరైతే ధనవంతులుగా ఉన్నారో, వారు పేదవారిగా అవుతారు. ఇచ్చట పేదలుగా ఉన్నవారు అచ్చట ధనవంతులుగా అవుతారు. తండ్రి పేదలపెన్ని. మొత్తం ఆధారమంతా పవిత్రత పైనే ఉంది. తండ్రితో యోగము జోడించినందున మీరు పావనంగా అవుతారు. తండ్రి పిల్లలకు అర్థం చేయిస్తున్నారు - నేను మీకు రాజయోగము నేర్పిస్తాను. ఇల్లు-వాకిళ్ళు విడిపించను. భలే ఇంట్లోనే ఉండండి కాని వికారాలలోకి వెళ్ళకండి. ఇతర దేహధారులనెవ్వరినీ స్మృతి చేయకండి. ఈ సమయంలో అందరూ పతితులుగా ఉన్నారు. సత్తయుగములో పావన దేవతలుండేవారు. ఈ సమయములో వారు కూడా పతితమైపోయారు. పునర్జన్మలు తీసుకుంటూ తీసుకుంటూ ఇప్పుడు అంతిమ జన్మలోకి వచ్చారు.

మీరందరూ పార్వతులు. మీకిప్పుడు అమరనాథుడైన తండ్రి అమరపురానికి అభిషేకులుగా చేసేందుకు అమరకథను వినిపిస్తున్నారు. కావున ఇప్పుడు అమరనాథుడైన బాబాను స్మృతి చేయండి.

ప్పుతి ద్వారానే మీ వికర్మలు వనాశనమౌతాయి. ఇకపోతే శివుడు, శంకరుడు, పార్వతి ఏ పర్వతాల పైనా కూర్చోలేదు. ఇవన్నీ భక్తిమార్గములోని ఎదురుదెబ్బలు. అర్ధకల్పము చాలా ఎదురుదెబ్బలు తిన్నారు. ఇప్పుడు బాబా అంటున్నారు - నేను మిమ్ములను స్వర్గములోకి తీసుకెళ్తాను. సత్తయుగములో సుఖమే సుఖముంటుంది, ఎదురుదెబ్బలు తినరు. క్రింద కూడా పడరు. ముఖ్యమైన విషయము పవిత్రముగా ఉండడం. ఇచ్చట చాలా అత్యాచారాలు చేసినప్పుడు పాపము పండుతుంది, (పాపపు కుండ నిండుతుంది) వినాశనమౌతుంది. ఇప్పుడు ఈ ఒక్క జన్మలో పవిత్రంగా అవుతే పవిత్ర ప్రపంచానికి అభిషేకులుగా అవుతారు. అయితే శ్రీమతానుసారము నడుచుకోవాలి. కల్పకృతము శ్రీమతమును అనుసరించకుంటే ఇప్పుడు కూడా అనుసరించరు. పదవి కూడా పొందరు. మీరందరూ ఒకే తండ్రి పిల్లలు. మీరు పరస్పరము నోదరీ నోదరులుగా అయ్యారు. కాని తండ్రివారిగా అయ్యి ఒకవేళ క్రిందపడితే ఇంకా రసాతలములోకి వెళ్లిపోతారు. ఇంకా పాపాత్మగా అవుతారు. ఇది ఈశ్వరీయ ప్రభుత్వము. నా మతమును అనుసరించి పవిత్రముగా అవ్వకుంటే ధర్మరాజు ద్వారా చాలా కఠినమైన శిక్షలు అనుభవించవలసి వస్తుంది. జన్మ-జన్మాంతరాలుగా చేసిన పాపాలకు శిక్షను అనుభవించి లెక్కాచారము చుక్కా చేసుకోవలసి వస్తుంది. యోగబలముతో వికర్మలు భస్మమైనా చేసుకోవాలి, లేక చాలా కఠినమైన శిక్షలైనా అనుభవించాల్సి వస్తుంది. అనేకమంది బి.కె.లన్నారు. అందరూ పవిత్రముగా ఉంటారు. భారతదేశాన్ని స్వర్గముగా తయారు చేస్తారు. మీరు శివశక్తి పాండవ సైన్యము, గోప-గోపికలు, ఇందులో ఇరువురూ వచ్చేస్తారు. భగవంతుడు మిమ్ములను చదివిస్తున్నారు. లక్ష్మీనారాయణులను భగవాన్-భగవతి అని అంటారు. వారికి భగవంతుడే వారసత్వమిచ్చి ఉంటారు. భగవంతుడే వచ్చి మిమ్ములను దేవతలుగా చేస్తారు. సత్తయుగములో యథారాజా - రాణి తథా ప్రజా ఉంటారు. అందరూ శ్రేష్ఠాచారులుగా ఉండేవారు. ఇప్పుడుండేది రావణ రాజ్యము. ఒకవేళ రామరాజ్యములోకి వెళ్ళాలనుకుంటే పవిత్రులుగా అవ్వండి. రాముని మతము పై నడవండి. రావణుని మతము వలన మీకు దుర్గతి అవుతుంది. గాయనము కూడా ఉంది - కొంతమందిది దుమ్ములో కలిసిపోతుంది..... బంగారు మొదలైనవి భూమిలో, గోడలలో దాచిపెడ్తారు. అకస్మాత్తుగా మరణిస్తే దాచిపెట్టినదంతా అక్కడే ఉండిపోతుంది. వినాశనము తప్పక జరిగే తీరాల్సి. భూకంపాలు మొదలైనవి జరిగినప్పుడు దొంగతనాలు చాలా జరుగుతాయి. ఇప్పుడు మీకు ఆధారమైన తండ్రి వచ్చారు. మిమ్ములను తనవారిగా చేసుకొని విశ్వానికి యజమానులుగా చేస్తారు. ఈ సమయములో వానప్రస్థ అవస్థలో కూడా వికారాలు లేకుండా ఉండలేరు. చాలా తమోప్రధానమైపోయారు. తండ్రిని గుర్తించనే గుర్తించరు. తండ్రి అంటున్నారు - నేను పవిత్రముగా తయారు చేసేందుకు వచ్చాను. ఒకవేళ వికారాలలోకి వెళ్తే చాలా కఠినమైన శిక్షలు అనుభవించవలసి వస్తుంది. నేను పవిత్రముగా తయారుచేసి పవిత్ర ప్రపంచాన్ని స్థాపన చేసేందుకు వచ్చాను. మీరు మళ్ళీ పతితులై విఘ్నాలు వేస్తారు! స్వర్గమును రచించుటలో ఆటంకాలు కలిగిస్తారు. అందువలన చాలా కఠినమైన శిక్షలు అనుభవించవలసి వస్తుంది. నేను మిమ్ములను స్వర్గవాసులుగా చేసేందుకు వచ్చాను. ఒకవేళ వికారాలను వదలలేదంటే ధర్మరాజు ద్వారా చాలా దెబ్బలు తినవలసి వస్తుంది. దుఃఖములో త్రాహి త్రాహి అంటూ చాలా అలమటించవలసి వస్తుంది. ఇది ఇంద్ర సభ. ఎక్కడ జ్ఞాన ఫలిస్తాయి (సూక్ష్మదేవతలు) ఉంటారో, అక్కడకు ఎవరైనా పతితులను తీసుకొని వచ్చినట్లైతే, వారి వైభేషన్లు (ప్రకంపనలు) వచ్చేవి - ఈ కథ

ఇక్కడ కూడా ఉంది కదా. పవిత్రతా ప్రతిజ్ఞ చేయకుండా ఇక్కడ కూర్చోబెట్టారు. అలా చేస్తే కూర్చోబెట్టిన వారి పై కూడా దోషము వచ్చేస్తుంది. అయినా తీసుకొని వస్తారని తండ్రికి తెలుసు. వారికి శిక్షలు ఇవ్వడం జరుగుతుంది. శివబాబాను తలంపు చేయడము వలన ఆత్మ శుద్ధమైపోతుంది, వాయుమండలము శాంతమైపోతుంది. నేను మీ తండ్రినని బాబాయ్ కూర్చుని తన పరిచయమును ఇస్తున్నారు. 5 వేల సంవత్సరాల క్రితము వలె మిమ్ములను మనుష్యుల నుండి దేవతలుగా చేసేందుకు వచ్చాను. బేహద్ తండ్రి నుండి బేహద్ సుఖాన్ని తీసుకోవాలి. మంచిది.

మధురాశి మధురమైన అపురూపమైన పిల్లలకు మాత - పిత, బాప్ దాదాల ప్రయస్కృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

**ధారణ కొరకు ముఖ్య సారము :-**

1. యోగబలము ద్వారా వికర్షల అన్ని లెక్కా చారాలన్నీ చుక్తా చేసుకొని ఆత్మను శుద్ధముగా మరియు వాయుమండలాన్ని శాంతముగా చేసుకోవాలి.
2. తండ్రి శ్రీమతము ద్వారా సంపూర్ణ పావనంగా అయ్యే ప్రతిజ్ఞ చేయాలి. వికారాలకు వశమై స్వర్గ రచనలో విఘ్నరూపులుగా అవ్వరాదు.

**వరదానము :- “ విశేషతా సంస్కారాలను మీ స్వభావంగా చేసుకొని**

**సాధారణతను సమాప్తము చేసే మరజీవా భవ.”**

ఎలాగైతే ఎవరికి ఏ స్వభావముంటుందో అది స్వతహాగా(ఆటోమేటిక్ గా) తన పని చేస్తూ ఉంటుంది. ఆలోచించి చేయాల్సిన అవసరముండదో అలా విశేషమైన సంస్కారము కూడా స్వభావంగా అయిపోవాలి. ప్రతి ఒక్కరి నోటి ద్వారా, మనసు ద్వారా ‘ ఈ విశేషమైన ఆత్మ స్వభావమే విశేషమైనది’ అని వెలువడాలి. సాధారణ కర్తలు సమాప్తమైపోవాలి. అప్పుడు వారిని మరజీవా అని అంటారు. సాధారణత నుండి మరణించారు, విశేషతలో జీవిస్తున్నారని అంటారు. సంకల్పములో కూడా సాధారణత ఉండరాదు.

**నోట్స్ :- “ ఏదో ఒక విధి ద్వారా వ్యర్థాన్ని సమాప్తము చేయువారే సమర్థ ఆత్మలు ”**

**సాకార మురళీల నుండి గీతా భగవానుని నిరూపించేందుకు పాయింట్లు (4వ భాగము)**

1. మన్మనాభవ, మధ్యాజీభవ..... గీతలో ఈ పదాలు కరెక్టుగా ఉన్నాయి. ఎందుకంటే తండ్రి ఇప్పుడు మీకు ఏ జ్ఞానమైతే వినిపిస్తున్నారో అది తర్వాత మళ్ళీ ప్రాయ: లోపమైపోతుంది. గీతా జ్ఞానము ద్వారా కృష్ణుడు ఈ పదవి పొందాడని ఎవ్వరికీ గుర్తుండదు.
2. ఎప్పుడైతే సత్త్వయుగంలో దేవతల రాజ్యముండేదో అప్పుడు ఏ ఇతర ధర్మమూ లేదు. ఆ సమయంలో జన సంఖ్య కూడా చాలా తక్కువగా ఉండేది. కనుక గీతా జ్ఞానము తర్వాత వినాశనము కూడా జరగాలి. అందువలన మహాభారత యుద్ధము కూడా మహిమ చేయబడింది. ఇందులోనే అన్నీ పరివర్తనవ్వాలి. కలియుగము తర్వాత సత్త్వయుగము వస్తుంది.

3. ఇప్పుడు మహాభారత యుద్ధ కాలము నడుస్తూ ఉందని అంటారు. కనుక తప్పకుండా భగవంతుడు కూడా ఉండాలి. కృష్ణుడైతే ఉండేందుకు వీలు లేదు. గీతా జ్ఞానము ద్వారానే కృష్ణుని ఆత్మకు రాజ్యపదవి లభిస్తుంది. అందువలన గీతను మాత్రం అని అంటారు. దాని ద్వారా మీరు దేవతలుగా అవుతారు. కనుక కృష్ణుని ఆత్మ గీతా జ్ఞానము ద్వారా రాజయోగము నేర్చుకొని అలా తయారయ్యింది.
4. పతితపావనుడని ఒక్క పరమపిత పరమాత్మనే అంటారు. వారినే అందరూ పిలుస్తారు. కృష్ణుని ఎప్పుడూ పతిత పావనునిగా భావించి స్మృతి చేయరు. ఇప్పుడు శ్రీకృష్ణుని ఆత్మ ఏదైతే సత్త్వయుగంలో ఉండేదో అది అనేక రూపాలు ధరిస్తూ ధరిస్తూ ఇప్పుడు తమోప్రధానంగా అయ్యిందని మీకు తెలుసు. మళ్ళీ ఇప్పుడు సత్యోప్రధానంగా అవుతుంది.
5. శివభగవానువాచ - భగవంతుడని శివుడినే అంటారు. భగవంతుడు ఒక్కరే అని అంటారు. కృష్ణుడు ఒక బాలుడు. జ్ఞానము వినిపించేవారు తండ్రి. కనుక తండ్రికి బదులు కుమారుని పేరు వేయడం చాలా పెద్ద తప్పు కదా. మళ్ళీ కృష్ణునికే చరిత్ర మొదలైనవి చూపిస్తారు. లీలలు కృష్ణునివి కావు. ఓ ప్రభూ, మీ లీల అపారము అని కూడా పాడ్తారు. కనుక లీల ఒక్కరికే ఉంటుంది.
6. శివబాబా మహిమ చాలా భిన్నమైనది, అతీతమైనది. వారు సదా పవిత్రంగా ఉంటారు. అయితే వారు పావన శరీరంలో రాలేరు. వారిని పతిత ప్రపంచాన్ని పావనంగా చేయమని పిలుస్తారు. కనుక నేను పతిత ప్రపంచంలో పతిత శరీరంలో రావలసి పడ్తుందని అంటారు. ఇతని (శ్రీకృష్ణుని) అనేక జన్మల అంతిమ సమయంలో వచ్చి ప్రవేశిస్తానని అంటున్నారు.
7. శాస్త్రాలలో శ్రీకృష్ణునికి స్వదర్శన చక్రాన్ని చూపించారు. స్వదర్శన చక్రంతో కృష్ణుడు అకాసురుడు, బకాసురుడు మొదలైనవారిని హతమార్చినట్లు చూపించారు. రామునికి విల్లంబులు చూపించారు. ఇరువురు దేవతలను(కృష్ణుడు, రాముడు) హింసకులుగా చేసేశారు. కానీ వారి మహిమలో దేవతలు డబల్ అహింసకులని గాయనము చేయబడింది. వారు కామ ఖడ్గాన్ని ఉపయోగించరు, క్రోధ హింసనూ చేయరు. వారు నిర్వికారి దేవీ దేవతలు. అందువలన శ్రీకృష్ణుని మోర(నెమలి పింఛ) ముకుటధారిగా చూపించారు.
8. కృష్ణుని రుద్రుడని అనరు. వినాశనము కూడా కృష్ణుడు చేయించడు. స్థాపన, వినాశనము, పాలన - ఈ మూడు కర్తవ్యాలు పరమాత్మవి. అయితే వారు స్వయంగా ఏమీ చేయరు. లేకుంటే అతని పై దోషము వచ్చేస్తుంది. వారు చేసి చేయించేవారు.
9. భగవానువాచ అని కృష్ణుని గురించి చెప్పజాలరు. అతడు దైవీగుణాలు గల మనిషి. ఇప్పుడు దేవీ దేవతా ధర్మము లేదు. ఇప్పుడది స్థాపన అవుతూ ఉంది. ఇప్పుడు బ్రాహ్మణులైన మీరు దేవీ దేవతా ధర్మము వారిగా అవుతున్నారు.
10. దేవతల నీడ ఈ పతిత సృష్టిలో పడదని మనుష్యులు అంటారు. అనగా ఇందులోకి పవిత్రులు రాలేరు. లక్ష్మిని ఆహ్వానించినప్పుడు కూడా ఇంటిని ఎంతగా శుభ్రపరుస్తారు! ఇప్పుడీ సృష్టి శుభ్రమైనప్పుడు అనగా పాత ప్రపంచము వినాశనమైనప్పుడు దేవీ దేవతలు ఈ సృష్టి పైకి వస్తారు.